



## हरियाणा विधान सभा

दिसंबर 2023

अतारांकित प्रश्न

18 दिसम्बर 2023

----

कुल प्रश्न - 40

----

### फिरनियों को पक्का करना

41 श्री सीता राम यादव ( अटेली):

क्या विकास एवं पंचायत मंत्री कृपया बताएं कि क्या अटेली विधानसभा निर्वाचनक्षेत्र के अंतर्गत पड़ने वाले उन गांवों के नाम क्या हैं जिनमें सरकार द्वारा फिरनियों को पक्का किया जाना है तथा उक्त फिरनियों को कब तक पक्का किये जाने की सम्भावना है?

----

### शिव धाम योजना के अंतर्गत कार्य पूरा करना

42 श्री सीता राम यादव ( अटेली):

क्या विकास एवं पंचायत मंत्री कृपया बताएं कि:-

(क) अटेली विधानसभा निर्वाचन क्षेत्र के अंतर्गत पड़ने वाले उन गांवों के नाम क्या हैं जिनमें शिवधाम योजना के तहत चारदीवारी, रास्ते पक्के करना, टिन शेड तथा पानी की टंकी से संबंधित कार्य लंबित हैं; तथा

(ख) उक्त कार्यों को कब तक पूरा किए जाने की संभावना है तथा उसका ब्यौरा क्या है?

----

## पार्को तथा व्यायामशालाओं को विकसित करना

43 श्री सीता राम यादव ( अटेली):

क्या विकास एवं पंचायत मंत्री कृपया बताएं कि अटेली विधानसभा निर्वाचनक्षेत्र के अंतर्गत पड़ने वाले उन गांवों के नाम क्या हैं जिनमें अब तक पार्को एवं व्यायामशालाओं को विकसित नहीं किया गया है तथा ऐसे पार्को एवं व्यायामशालाओं को कब तक विकसित किये जाने की संभावना है तथा इसका ब्यौरा क्या है ?

-----

### ट्यूबवेलों के बकाया बिल

44 श्री सीता राम यादव ( अटेली):

क्या विकास एवं पंचायत मंत्री कृपया बताएं कि:-

(क) क्या यह तथ्य है कि अटेली विधान सभा निर्वाचनक्षेत्र की ग्राम पंचायतों के अंतर्गत पड़ने वाले ट्यूबवेलों के बिल बकाया हैं; तथा

(ख) यदि हां, तो क्या उपरोक्त समस्या का समाधान करने का कोई प्रस्ताव सरकार के विचाराधीन है तथा इसका ब्यौरा क्या है ?

-----

### राशन डिपों पर छापेमारी की संख्या

45 श्री नीरज शर्मा (फरीदाबाद एनआईटी):

क्या उप मुख्यमंत्री कृपया बताएं कि:-

(क) राज्य में जनवरी, 2019 से नवम्बर, 2023 तक खाद्य एवं आपूर्ति विभाग के अधिकारियों ने कितने राशन डिपों पर छापेमारी की तथा उक्त छापेमारी के दौरान स्टॉक में पाई गई अनियमितताओं का जिलावार ब्यौरा क्या है; तथा

(ख) छापेमारी के दौरान कितने डिपों के स्टॉक में अनियमितताएं पाई गईं तथा उसके बाद अधिकारियों ने रिकार्ड के अनुसार माल के स्टॉक पूरा होने से संबंधित अपनी रिपोर्ट सौंपी तथा स्टॉक पूरा होने की उक्त रिपोर्ट को सौंपने वाले उन अधिकारियों के विरुद्ध क्या कार्रवाई की गई तथा उसका ब्यौरा क्या है ?

-----

### आई.पी.एस अधिकारियों के इजरायल दौरे के संबंध में ब्यौरा

46 श्री नीरज शर्मा (फरीदाबाद एनआईटी):

क्या गृह मंत्री कृपया बताएं कि:-

(क) क्या यह तथ्य है कि वर्ष 2018 में आई.पी.एस अधिकारियों का प्रतिनिधिमंडल इजरायल दौरे पर गया था; तथा

(ख) क्या अधिकारियों द्वारा उक्त दौरे की कोई रिपोर्ट तैयार की गई है: यदि हां, तो उसका ब्यौरा क्या है?

-----

### प्रकाश सिंह समिति की रिपोर्ट

47 श्री नीरज शर्मा (फरीदाबाद एनआईटी):

क्या गृह मंत्री कृपया बताएं कि:-

क) क्या राज्य में जाट आरक्षण आंदोलन के दौरान सरकार द्वारा प्रकाश सिंह कमेटी का गठन किया गया था;

(ख) प्रकाश सिंह कमेटी द्वारा आज तक सरकार को सौंपी गई रिपोर्टों का ब्यौरा क्या है; तथा

(ग) उपरोक्त रिपोर्ट पर सरकार द्वारा की गई कार्रवाई का ब्यौरा क्या है?

-----

### अधिवक्ताओं को किया गया भुगतान

48 श्री नीरज शर्मा (फरीदाबाद एनआईटी):

क्या मुख्यमंत्री कृपया बताएं कि:-

(क) निजी क्षेत्र में नौकरी में 75% आरक्षण के संबंध में 2021 के केस संख्या सी. डब्ल्यू. पी. 26573 के लिए माननीय उच्च न्यायालय में हुई सुनवाई की संख्या कितनी है;

(ख) उपरोक्त केस में माननीय उच्च न्यायालय में सरकार के पक्ष में महाधिवक्ता, श्री बलदेव राज महाजन व्यक्तिगत रूप से कितनी सुनवाईयों में उपस्थित हुए तथा श्री बलदेव राज महाजन को उनकी नियुक्ति से 30 नवम्बर, 2023 तक सरकार द्वारा कितना भुगतान किया गया; तथा

(ग) क्या यह तथ्य है कि माननीय उच्च न्यायालय में अन्य मामलों /केसों में सरकार द्वारा निजी अधिवक्ताओं को हायर किया गया है; यदि हां, तो इस संबंध में 1 जनवरी, 2020 से 30 नवम्बर, 2023 तक सरकार द्वारा कितना भुगतान किया गया तथा उसका ब्यौरा क्या है ?

----

### कीटनाशकों, बीजों तथा उर्वरकों के नमूने

49 श्री जगबीर सिंह मलिक (गोहाना):

क्या कृषि एवं किसान कल्याण मंत्री कृपया बताएं कि:-

(क) क्या प्रत्येक जिले में लक्ष्य के अनुरूप सरकार द्वारा कीटनाशकों, बीजों तथा उर्वरकों आदि के नमूने एकत्रित किये गए हैं; यदि नहीं, तो 2019-20 से ब्यौरा क्या है; तथा

(ख) क्या नमूनों की विफलता के मामलों में वर्ष 2015 से किसी व्यक्ति को दोषी ठहराया/ सजा दी गई है; यदि हां, तो उसका ब्यौरा क्या है ?

----

### गांवों को पक्की सड़क से जोड़ना

50 श्री प्रदीप चौधरी (कालका):

क्या उप-मुख्यमंत्री कृपया बताएं कि कालका विधानसभा निर्वाचनक्षेत्र के उन गांवों का ब्यौरा क्या है जो अब तक पक्की सड़कों से नहीं जोड़े गए हैं तथा उपरोक्त गांवों को कब तक पक्की सड़कों के साथ जोड़ दिए जाने की संभावना है?

----

### जान-माल के नुकसान का ब्यौरा

51 श्री प्रदीप चौधरी (कालका):

क्या उप-मुख्यमंत्री कृपया बताएं कि:-

(क) कालका विधानसभा निर्वाचनक्षेत्र में हाल ही के मानसून के दौरान हुए जान-माल के नुकसान का ब्यौरा क्या है; तथा

(ख) जान-माल के नुकसान के लिए प्रभावित व्यक्तियों को प्रदान किए गए मुआवजे का ब्यौरा क्या है ?

----

### पुलों और सड़कों की मरम्मत/पुनर्निर्माण करना

52 श्री प्रदीप चौधरी (कालका):

क्या उप-मुख्यमंत्री कृपया बताएं कि:-

(क) कालका विधानसभा निर्वाचन क्षेत्र में हाल ही के मानसून मौसम के दौरान क्षतिग्रस्त

हुए छोटे पुलों/पुलियों तथा सड़कों का ब्यौरा क्या है; तथा

(ख) उपरोक्त पुलों तथा सड़कों को पुनः निर्मित/मरम्मत कब तक किए जाने की संभावना है?

----

### सड़क का निर्माण कार्य आरंभ करना

53 श्री धर्मसिंह छोकर (समालखा):

क्या उप मुख्यमंत्री कृपया बताएं कि सरकारी अस्पताल (जी.टी रोड 44) से समालखा सचिवालय तक सड़क का निर्माण कार्य कब तक आरंभ किए जाने की संभावना है तथा उसका ब्यौरा क्या है?

----

### सब्जी मंडी स्थापित करना

54 श्री धर्मसिंह छोकर (समालखा):

क्या कृषि एवं किसान कल्याण मंत्री कृपया बताएं कि सरकार द्वारा ब्लॉक बापौली में प्रस्तावित सब्जी मंडी के कब तक स्थापित किए जाने की संभावना है तथा उसका ब्यौरा क्या है?

----

### एच.एस.आई.आई.डी.सी द्वारा सेक्टर को विकसित करना

55 श्री धर्मसिंह छोकर (समालखा):

क्या उप मुख्यमंत्री कृपया बताएं कि हरियाणा राज्य औद्योगिक एवं अवसरचर्चा विकास निगम द्वारा सेक्टर विकसित करने का कार्य सरकार द्वारा कब तक आरंभ किए जाने की संभावना है तथा उसका ब्यौरा क्या है?

----

### सामुदायिक हाल की प्रशासनिक स्वीकृति

56 श्री अमरजीत ढांडा (जुलाना):

क्या विकास एवं पंचायत मंत्री कृपया बताएं कि:-

(क) क्या यह तथ्य है कि जुलाना विधानसभा निर्वाचन क्षेत्र के दो गांवों अर्थात् शामिलों कलां तथा खरेन्टी में सामुदायिक हॉल का निर्माण करने के लिए प्रशासनिक स्वीकृति अभी तक नहीं दी गई है; तथा

(ख) यदि हां, तो उपरोक्त सामुदायिक हॉल की प्रशासनिक स्वीकृति कब तक दिए जाने की संभावना है?

-----

### अस्वीकृत कॉलोनियों को नियमित करना

57 श्री अमरजीत ढांडा (जुलाना):

क्या शहरी स्थानीय निकाय मंत्री कृपया बताएं कि:-

(क) क्या यह तथ्य है कि जुलाना नगर पालिका में अस्वीकृत कॉलोनियां 70% से ज्यादा विकसित हो चुकी है तथा जो कि सभी नियमों का पालन करती हैं; तथा

(ख) यदि हां, तो इन कॉलोनियों को कब तक नियमित किए जाने की संभावना है?

-----

### मास्टर प्लान को मंजूर करना

58 श्री अमरजीत ढांडा (जुलाना):

क्या शहरी स्थानीय निकाय मंत्री कृपया बताएं कि क्या यह तथ्य है कि जुलाना कस्बे का मास्टर प्लान तैयार हो गया है तथा मंजूरी के लिए भेजा हुआ है; यदि हां, तो इसके कब तक मंजूर किए जाने की संभावना है?

-----

### मंत्री आवासों पर कुल खर्च राशि

59 श्री अभय सिंह चौटाला ( ऐलनाबाद):

क्या उप-मुख्यमंत्री कृपया बताएं कि वर्ष 2019 से 2023 तक चंडीगढ़ तथा पंचकूला में स्थित मंत्रियों, बोर्ड अध्यक्षों तथा अधिकारियों को आवंटित सरकारी निवास स्थानों के जीर्णोद्धार तथा मरम्मत पर वर्ष-वार कुल कितना खर्च किया गया तथा उसका आवास-वार ब्यौरा क्या है?

-----

### हेलीकॉप्टर/हवाई जहाज पर कुल खर्च राशि

60 श्री अभय सिंह चौटाला ( ऐलनाबाद):

क्या उप-मुख्यमंत्री कृपया बताएं कि वर्ष 2019 से नवंबर, 2023 तक सरकार द्वारा किराए पर लिए गए हेलीकॉप्टर/हवाई जहाज पर सरकार द्वारा कुल कितना खर्च किया गया तथा उसका वर्ष-वार ब्यौरा क्या है?

-----

### पंजीकृत आपराधिक मामलों की संख्या

61 श्री अभय सिंह चौटाला ( ऐलनाबाद):

क्या गृह मंत्री कृपया बताएं कि वर्ष 2022 से नवंबर, 2023 तक राज्य में हत्या, बलात्कार, सामूहिक बलात्कार, अपहरण, डकैती, लूटपाट, महिलाओं के विरुद्ध अपराध तथा अनुसूचित जाति वर्गों के लोगों के विरुद्ध हुए अपराध के लिए सरकार द्वारा पंजीकृत मामलों की संख्या कितनी है तथा उनका जिले-वार तथा वर्ष-वार ब्यौरा क्या है?

-----

### महिला औद्योगिक प्रशिक्षण संस्थान की सूची

62 श्री राकेश दौलताबाद (बादशाहपुर):

क्या मुख्यमंत्री कृपया बताएं कि:-

(क) कौशल विकास कार्यक्रम के अन्तर्गत राज्य में खोले गए महिला औद्योगिक प्रशिक्षण संस्थानों की जिला-वार सूची क्या है ;

(ख) इन औद्योगिक प्रशिक्षण संस्थान केन्द्रों की संचालन स्थिति क्या है; तथा

(ग) उक्त प्रशिक्षण कार्यक्रम के लिए नामित यूथ की सूची का ब्यौरा क्या है ?

-----

### उद्यम पूंजी निवेश की स्थिति

63 श्री राकेश दौलताबाद (बादशाहपुर):

क्या मुख्यमंत्री कृपया बताएं कि:-

(क) हरियाणा बजट, 2023 में प्रस्तावित 2000 करोड़ के उद्यम पूंजी निवेश (वेन्चर कैपिटल फंड) की स्थिति क्या है;

(ख) उपयोग किए गए 2000 करोड़ के बजट आवंटन का ब्यौरा क्या है; तथा

(ग) उन उद्यमियों की सूची का ब्यौरा क्या है जिन्हें उद्यम पूंजी निवेश (वेन्चर कैपिटल फंड) के अन्तर्गत राशि से लाभान्वित किया गया है ?

-----

### सूचीबद्ध अस्पतालों की सूची

64 श्री राकेश दौलताबाद (बादशाहपुर):

क्या स्वास्थ्य मंत्री कृपया बताएं कि:-

(क) राज्य में आयुष्मान भारत योजना के अन्तर्गत सूचीबद्ध अस्पतालों की जिला-वार सूची क्या है तथा वे किस-किस उपचार के लिए सूचीबद्ध हैं;

(ख) उन चिकित्सा प्रतिपूर्ति दावों (मेडिकल रिम्बर्समेंट) का ब्यौरा क्या है जो कि उक्त सूचीबद्ध अस्पतालों में बहुत समय से लंबित हैं; तथा

(ग) उन उपचारों की सूची का ब्यौरा क्या है जिनमें आयुष्मान भारत योजना के अन्तर्गत केवल आंशिक रूप से कवर होने वाले उपचार या न कवर होने वाले उपचार के कारण होने वाले खर्च को लाभार्थियों द्वारा वहन किया जाता है?

-----

### अनुपचारित पानी की पंपिंग को रोकना

65 श्री चिरंजीव राव ( रेवाड़ी):

क्या मुख्यमंत्री कृपया बताएं कि:-

(क) क्या यह तथ्य है कि मसानी बैराज में सीवरेज का उपचारित या अनुपचारित पानी छोड़ा जा रहा है;

(ख) गांव खरखड़ा, निखरी, खलियावास तथा आस-पास के अन्य गावों के समीप का भूमिगत जल प्रदूषित होने के कारण क्या हैं; तथा

(ग) मसानी बैराज में अनुपचारित पानी की पंपिंग को रोकने के लिए सरकार द्वारा क्या पग उठाए गए हैं ?

-----

### विद्यालय भवन का निर्माण कार्य पूरा करना

66 श्री घनश्याम दास ( यमुनानगर):

क्या स्कूल शिक्षा मंत्री कृपया बताएं कि राजकीय वरिष्ठ माध्यमिक विद्यालय, कैंप (कोड नंबर 0177) के नए भवन के निर्माण की प्रक्रिया की वर्तमान स्थिति क्या है तथा उक्त भवन के निर्माण कार्य कब तक पूरा किए जाने की संभावना है?

-----



## चिकित्सा महाविद्यालय के निर्माण कार्य को पूरा करना

67 श्री घनश्याम दास ( यमुनानगर):

क्या स्वास्थ्य मंत्री कृपया बताएं कि यमुनानगर में प्रस्तावित श्री गुरु तेग बहादुर साहिब चिकित्सा महाविद्यालय का निर्माण कार्य कब तक पूरा किए जाने की संभावना है तथा उसका ब्यौरा क्या है?

-----

### 66 के वी ट्यूबलर/चाइना पोल (खम्बे) लगाना

68 श्री घनश्याम दास ( यमुनानगर):

क्या ऊर्जा मंत्री कृपया बताएं कि: -

(क) क्या यह तथ्य है कि यमुनानगर के घनी आबादी वाले क्षेत्र में बहुत कम ऊंचाई से 66 केवी की एक्स्ट्रा हाई-टेंशन तार गुजर रही है जिसके कारण कई दुर्घटनाएं हुई हैं जिनमें जान-माल का नुकसान हुआ है; तथा

(ख) यदि हां, तो क्या लोगों के जान-माल को बचाने के लिए 66 के.वी ट्यूबलर/चाइना पोल लगाने का कोई प्रस्ताव सरकार के विचाराधीन है तथा उसका ब्यौरा क्या है?

-----

### पेयजल के लिए क्लस्टर परियोजना बनाना

69 डॉ. कृष्ण लाल मिड्डा (जींद):

क्या उप मुख्यमंत्री कृपया बताएं कि:-

(क) क्या जींद विधानसभा निर्वाचन क्षेत्र के गावों अर्थात् अहिरका, कैरखेड़ी, रूपगढ़, झांझ कलां, झांझ खुर्द तथा जुलानी में पेयजल के लिए क्लस्टर परियोजना बनाने का कोई प्रस्ताव सरकार के विचाराधीन है; तथा

(ख) यदि हां, तो उपरोक्त प्रस्ताव के कब तक कार्यान्वित किए जाने की संभावना है?

-----

### पेयजल के लिए क्लस्टर परियोजना बनाना

70 **डॉ. कृष्ण लाल मिड्डा (जींद):**

क्या उप मुख्यमंत्री कृपया बताएं कि:-

(क) क्या जींद विधानसभा निर्वाचन क्षेत्र के गांवों अर्थात् ईक्कस, जलालपुर खुर्द, जलालपुर कलां, इंटल कलां, संगतपुरा, इंटल खुर्द, जाजवान, ढाण्डा खेडी तथा दरियावाला में पेयजल के लिये क्लस्टर परियोजना बनाने का कोई प्रस्ताव सरकार के विचाराधीन है; तथा

(ख) क्या उपरोक्त गांवों में पेयजल की आपूर्ति के लिए सरकार द्वारा व्यवस्थाएं की गई हैं तथा क्या उक्त पानी पीने योग्य है?

-----

### सामुदायिक केन्द्र का निर्माण कार्य पूरा करना

71 **डॉ. कृष्ण लाल मिड्डा (जींद):**

क्या शहरी स्थानीय निकाय मंत्री कृपया बताएं कि :-

(क) जींद शहर में मां जयंती देवी मन्दिर के सामने से अस्थाई नन्दीशाला को कब तक स्थानान्तरित किए जाने की संभावना है; तथा

(ख) उपरोक्त भूमि पर प्रस्तावित सामुदायिक केन्द्र के निर्माण कार्य के पूरे हो चुके चरणों का ब्यौरा क्या है ?

-----

### कार्यरत एफेरसिस मशीन की संख्या

72 **श्री वरुण चौधरी (मुलाना):**

क्या स्वास्थ्य मंत्री कृपया बताएं कि:-

(क) राज्य के सरकारी अस्पतालों में कार्यरत एफेरसिस मशीनों (प्लेटलेट्स मशीन) की जिले-वार संख्या कितनी है; तथा

(ख) क्या राज्य में हाल ही में प्लेटलेट्स की कमी के कारण हुई मौतों के मद्देनजर मशीनों की संख्या बढ़ाने का कोई प्रस्ताव सरकार के विचाराधीन है?

-----

**मुख्यमंत्री अंत्योदय परिवार उत्थान योजना के अंतर्गत लाभार्थियों का डाटा**

73 श्री वरुण चौधरी (मुलाना):

क्या मुख्यमंत्री कृपया बताएं कि:-

(क) मुख्यमंत्री अंत्योदय परिवार उत्थान योजना के लाभार्थियों का डाटा एकत्रित न करने के कारण क्या हैं जिनकी आय दोगुनी हो गई है;

(ख) उन लाभार्थियों की संख्या कितनी है जो अपनी मासिक किस्तों को भरने में असमर्थ है; तथा

(ग) हाल ही में एकत्रित किये गये डाटा के सम्बन्ध में विभिन्न ऋणों के अंतर्गत ब्याज छूट की राशि (प्रतिशत में) कितनी है तथा उसका ब्यौरा क्या है?

----

### मुख्यमंत्री घोषणाओं के अंतर्गत विकास कार्य

74 श्री वरुण चौधरी (मुलाना):

क्या मुख्यमंत्री कृपया बताएं कि मुलाना विधानसभा निर्वाचनक्षेत्र में 5 करोड़ की राशि के विकास कार्यों के लिए मुख्यमंत्री घोषणा संख्या 25284 की स्थिति क्या है तथा कार्यों के शुरू करने/पूरा करने के लिए शिलान्यास/उद्घाटन न करने के कारण क्या हैं जैसे कि अन्य विधानसभा निर्वाचनक्षेत्रों में किया जा रहा है ?

----

### एक विश्वविद्यालय खोलना

75 चौ. आफताब अहमद (नूंह):

क्या उच्चतर शिक्षा मंत्री कृपया बताएं कि नूंह जिले में राज्य विश्वविद्यालय को स्थापित करने की वर्तमान स्थिति क्या है तथा इसके कब तक स्थापित किए जाने की संभावना है तथा उसका ब्यौरा क्या है?

----

### छात्रों तथा अध्यापकों की कुल संख्या

76 चौ. आफताब अहमद (नूंह):

क्या स्कूल शिक्षा मंत्री कृपया बताएं कि:-

(क) राज्य में राजकीय विद्यालयों में पढ़ रहे छात्रों की कुल संख्या कितनी है;

(ख) मेवात में राजकीय विद्यालयों में पढ़ रहे छात्रों की कुल संख्या कितनी है;

(ग) राज्य के राजकीय विद्यालयों में कार्यरत शिक्षकों की कुल संख्या कितनी है; तथा

(घ) नूह जिले में राजकीय विद्यालयों में कार्यरत अध्यापकों की कुल संख्या कितनी है तथा उसका ब्यौरा क्या है?

----

### छात्रों को छात्रवृत्ति

77 चौ. आफताब अहमद (नूह):

क्या स्कूल शिक्षा मंत्री कृपया बताएं कि:-

(क) राज्य में वर्ष 2022-2023 तथा 2023-2024 में सरकार द्वारा कुल कितने छात्रों को छात्रवृत्ति प्रदान की गई; तथा

(ख) उपरोक्त अवधि के दौरान नूह जिले में छात्रवृत्ति प्राप्त करने वाले छात्रों का वर्ष-वार ब्यौरा क्या है तथा उनकी सूची क्या है?

----

### न्यूनतम समर्थन मूल्य गारंटी कानून लागू करना

78 श्री बलराज कुंडू (महम):

क्या कृषि एवं किसान कल्याण मंत्री कृपया बताएं कि:

(क) क्या राज्य में किसानों के लिए न्यूनतम समर्थन मूल्य गारंटी कानून लागू करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है; तथा

(ख) क्या किसानों को डी.ए.पी./यूरिया/उर्वरकों की कमी का सामना करना पड़ रहा है तथा विशेष कीटनाशक खरीदने के लिए मजबूर किया जा रहा है; यदि हां, तो उसका ब्यौरा क्या है?

----

### राष्ट्रीय तथा राज्य पुरस्कृत शिक्षकों को सुविधाएं उपलब्ध करवाना

79 श्री बलराज कुंडू (महम):

क्या स्कूल शिक्षा मंत्री कृपया बताएं कि:-

(क) क्या राष्ट्रीय तथा राज्य पुरस्कृत शिक्षकों को निम्नलिखित सुविधाएं उपलब्ध करवाने का कोई प्रस्ताव सरकार के विचाराधीन है:-

(i) नई तबादला नीति में पांच अंक;

(ii) पूर्व प्रथानुसार सेवा काल में दो वर्ष का विस्तार;

(iii) मुफ्त बस यात्रा;

(iv) टोल फ्री सुविधा;

(v) 3% आरक्षण कोटा;

(vi) सेवा काल में दो इंक्रीमेंट (वेतन वृद्धि); तथा

(ख) यदि हां, तो इन शिक्षकों को उपरोक्त सुविधाएं कब तक उपलब्ध करवाए जाने की संभावना है?

-----

### महात्मा गांधी राष्ट्रीय ग्रामीण रोजगार गारंटी अधिनियम मेट के लिए नीति बनाना

80 श्री बलराज कुंडू (महम):

क्या विकास एवं पंचायत मंत्री कृपया बताएं कि:-

(क) क्या यह तथ्य है कि महात्मा गांधी राष्ट्रीय ग्रामीण रोजगार गारंटी अधिनियम के अंतर्गत काम करने वाले मेट अपनी निम्नलिखित मांगों के लिए दिनांक 6.10.2023 से पंचकूला में हड़ताल पर हैं:-

i) पूरे साल काम मिलना चाहिए;

ii) ₹ 600 की दिहाड़ी;

iii) काम के दौरान दुर्घटना होने पर ढाई लाख रुपए; तथा

(ख) यदि हां, तो उनकी मांगों को पूरा करने के लिए किसी नीति को बनाने का कोई प्रस्ताव सरकार के विचाराधीन है तथा उसका ब्यौरा क्या है?

-----

चंडीगढ़.

दिनांक 18 दिसंबर, 2023.

राजेन्द्र कुमार नांदल,

सचिव